

ప్రాయంగా ఉపకరించాలనే ఆదర్శంతో ప్రారంభిస్తున్నాము. ఇంకా 'పాప', 'పతాభి', తిలక్, అనిశ్చెట్టి మొదలైన యువ రచయితల నవరచనలు ఈ గ్రంథమాల నలంకరిస్తాయి. సంపాదకుడు ఆకలితో, హర్షంతో, ప్రతిభావంతుడైన యువ రచయితల సహకారం కోసం చేతులు చాపి, ఎదురుతెన్నులు కొచ్చివుంటాడు. కథ, నాటిక, వ్యాసం, స్కెచ్, పద్యనాటిక, — విశిష్ట స్వతంత్రరచన, ఉత్తమ అనువాద రచన — నవరచనలోని వివిధ స్వరూపాలూ, విభిన్న నైపుణ్యాలూ ఈ గ్రంథమాల ఆదర్శంతో ప్రతిఫలితం కావాలని ఆశయం. ఈ ఆశయం నెరవేరడానికి రచయితలేకాక గ్రంథవిక్రేతలూ, పాఠకులూ, పోషకులూ అందరి సమాదరమూ, సహకారమూ హృదయపూర్వకంగా ఆసిస్తున్నాము.

మల్లవరపు విశ్వేశ్వరరావు

సంపాదకుడు :

4/3, డిజిగ్ స్వామి వీధి

మైలాపూరు, మద్రాసు

“నవ రచనావళి” గ్రంథమాల

## విషయాలు

	పేజీ
జేబురుమాలు	... 5
శ్లోచ్ఛ	... 33
వంశవృక్షం	... 61
చరామర్శ	... 90

## జేబురుమాలు

1

“ఏమిటి నువ్వుకుట్టున్నది, పద్మినీ?”

“జేబురుమాలు.”

“ఎవరికి?”

“ఎవరికేమిటి? నాకే.”

“చాలా బాగుంది గుడ్డ, పట్టుగుడ్డేనా?”

“పట్టే అనుకుంటాను. క్రేప్ డిజైన్. అనో, క్రేప్ డిజైన్ అనో అంటారు. నీ చేతిలో ఏమిటా వుస్తకం?”

“ఇదా? అబ్బే... ఏమీ లేదు.”

“అయినా చూపించు.”

“పద్మినీ, ఈవాళ నీ పుట్టినరోజు కాదా?”

“ఎవరు చెప్పారు నీకు?”

“నా కలాజ్లాపకం...”

“ఆ వుస్తకం ముందు చూపించు.”

“ఇవాళ నీ పుట్టినరోజైతే చూపిస్తాను.”

“ఇవాళే నా పుట్టినరోజు.”

“అయితే ఇదిగో.”

“ఏమిటిది, చిట్టిశాస్త్రీ? నాకిది పుట్టినరోజుకి! బహుమానమా?”

“అత్తకీ, మామకీ చూపించకుండా నీపెట్టెలో దాచెయ్యాలి నువ్వు.”

“వాళ్లు చూస్తే ఏమీ?”

“వాళ్లెమైనా అనుకుంటారు...వైగా నాకు సిగ్గు కూడాను.”

“సిగ్గెందుకూ?.....చిట్టిశాస్త్రీ నీ పుట్టినరోజు జెప్పుడు?”

“ఎప్పుడైతే నీకెందుకులే.....వైచదువులకీ నువ్వు చెన్నపట్టణం వెళ్లడం నిశ్చయమేనా?”

“అమ్మా నాన్నా ఇంకా వాదించుకుంటున్నారు. నాన్నకి పంపించాలనుంది. అమ్మకి అంతగా ఇష్టంలేదు.... ఈ పుస్తకం బాగుండేటట్టుంది. ఎంత దీని ఖరీదు?”

“ఎంతైతే నేమీ?”

“ఇక్కడే వ్రాసిపెట్టేరు. ఏడున్నర రూపాయిలు. అబ్బా! ఎందుకింత ఖర్చుపెట్టేవు?...పోనీ, నీ పుట్టిన రోజుజెప్పుడో చెప్పు.”

“అత్త నువ్వు చెన్నపట్టణం వెళ్లకుండా ఏమిటి చెయ్యాలంటుంది?”

“ఏమిటేమిటో అంటుంది.”

“నాకు తెలుసునులే.”

“ఏమిటి?”

“నీకు పెళ్లి చేసేయ్యాలనేనా?”

“అదంతా నీకెందుకు?...అతిప్రసంగం మాను....నువ్వు చెన్నపట్టణం వెళ్లవా ఈసంవత్సరం?”

“నాకు వెళ్లాలనేది. అందులో ముఖ్యంగా నువ్వు అక్కడికి వెళ్లేటట్టుయితే.”

“నామాటకేమిలే.”

“కాని మా అమ్మ నన్ను వదిలిపెట్టడంలేనంటుంది. తనతో నేను చెన్నపట్టణంలో కాపురంపెట్టడం ఒట్టిమాట. డబ్బు హెచ్చు ఖర్చవుతుంది. అదికాక మాచెల్లాయికి పెళ్లి చెయ్యాలి. అమ్మా నేనూ కూడా చెన్నపట్టణంలో ఉండి పోతే సంబంధాలు వెతకడం కష్టం. నేనీ డొల్లోనే పడి ఉండటం నిశ్చయం....అన్నట్లు లక్ష్మీకాంతం అని నా స్నేహితుడొకడు చెన్నపట్టణం వెళ్తున్నాడు. నాబ్రతు కిక్కడే.”

“మీ చెల్లికి అప్పుడే పెళ్లా?”

“పన్నెండేళ్లు నిండుతున్నాయి. దానికి చదువుకోవాలనీ లేదు. మాకూ అంతగా చదువుచెప్పించే శక్తిలేదు. నాన్నపోయి ఆరేళ్లయిం దప్పుడే.”

“ఇంత డబ్బుపెట్టి ఈ పుస్తకం ఎందుకు కొన్నావు, చిట్టిశాస్త్రీ?”

“నువ్వు నవ్వనంటే ఒకసంగతి చెప్తాను.”

“ఏమిటి?”

“ఆరు నెలల బట్టి నా చిల్లరఖర్చుల కిచ్చే డబ్బుతా కూడబెట్టి కొనగలిగేను....పద్మినీ, ఎవరితోనూ చెప్పకు.”

“నువ్వు చాలా తమాషామనిషివి సునూ....ఈ పుస్తకంమాట అమ్మకి తెలియకుండా ఎలా దాచగలను? అమ్మకి తెలియకుండా నేనేమీ ఇంతవరకు చెయ్యలేదు.”

“చూపిస్తే మరేమీలేదు. నాకు స్వీకృతిగా ఉంటుంది. అదికాక అత్తకి కొంత కోపంవస్తుంటేమో అనికూడా భయం.”

“చూపించనులే. దాచేస్తాను. కాని, నీ పుట్టినరోజు ఏదో చెప్పు. నీకుమట్టుకు నేనేదైనా ఇవ్వవద్దా?”

“నాకేమీ అక్కరలేదు. పద్మినీ.”

“చెప్పు! నేనుకూడా నీకొక పుస్తకం కొనివ్వనా? లేకపోతే మరొకటేమైనా కావాలా?”

“నా కేమీ వద్దు. నన్ను నువ్వు మరచిపోకుండా ఉంటేనాలు.”

“చాలా విచిత్రంగా మాట్లాడుతున్నా ఏవాళ నువ్వు నిన్నెందుకు మరచిపోతాను నేను?”

“నువ్వు చెప్పటం వెళ్లిపోతున్నావంటే నాకు చాలా ముఖంగా ఉంది. పద్మినీ. ఏడాదిలో ఎప్పుడో కాని నీన్ను నేను కలుసుకోడం ఉండదు....నాకే, కొంతకాలానికీ నీకు వెళ్లిపోతా అయిపోతుంది. ఆతర్వాత నిన్ను చూడడమే నువ్వు ఇంక అవుతుంది.”

“వెళ్లి వెళ్లంటూ వెందుకు? దానిగురించి నువ్వు మాట్లాడకు....నీ కేమికావాలో నిజంగా చెప్పు. నేనిస్తాను. పుట్టినరోజుకే అని కాదులే. ఏమిటి కావాలి?”

“నాకేమీ కోరటంలేదు. చెన్నపట్టణం వెళ్లేటట్టా...లే ఎప్పుడు బయలుదేరుతావు?”

“బయలుదేరి...మనూరురోజులలో బయలుదేరాలి.”

“నా స్నేహితుడు అశ్రీకాంతం ఎల్లంటే బయలుదేరుతున్నాడు.”

“చెప్పు నీ కేమికావాలో....పోనీ ఈ జేబురమా లివ్వనా. అంతా నగిషీచెయ్యడం ఆయాక.”

“నీకొక కుట్టుకున్నా పన్నావు!”

“పరవాలేదులే. చిన్నా. మొదలుపెట్టిన సీమీ కోచక. ఒకవైపు సభింకూడా కాలేదు. ఇంకా మూడు వైపుల సభింకూడా చెయ్యాలి....అయితే ఈ జేబురమాలు పుచ్చుకుంటావా?”

“నీ ఇష్టం.”

“నా ఇష్టం అనికాదు. మళ్లీనైనా కావాలంటే మాడ కొనిస్తాను. నాదగర పదిహేను రూపాయలు దాకా ఉన్నాయి.”

“ఈ జేబురమాలే కావాలి.”

“నాకే, నేను చెన్నపట్టణం వెళ్తేమట్టుకు నీ సెలవల కై నా నేనిక్కడికి వచ్చిపప్పుడే నీ సర్వగలను.”

“అసలు నాకేమీ అక్కరలేదు. పద్మినీ.”

“ఊరకో....ఏమిటంటే, చెన్నపట్టణం వెళ్లేటట్టా అయితే బయలుదేరేముందు వీనిని నేను పూర్తిచెయ్యలేను.

అదికాక ఈ సగిషీపనంతా చాలా చికాకై నపని. నాకు సామాన్యంగా ఇటువంటి పనులకి తగినంత ఓపికకూడా లేదు.”

“నువ్వు జేబురుమాలు కుట్టి నాకిస్తానంటేనే నా కెంతో సంతోషంగా ఉంది. వేరే కుట్టి ఇవ్వనవసరం లేదు. ...నిజంగా నీనంటే నీకు కొంచెమైనా అభిమానం ఉందా, పద్మినీ?”

“ఏమిటి, ఈవారే నాతో ఇంతవిచిత్రంగా ప్రవర్తిస్తున్నావు?...నా మేనత్తకొడుకు వైనప్పుడు నీమీద అభిమానం ఉండకేం చేస్తుంది?”

“మేనత్తకొడుకు నవడంవల్లనేనా నీ అభిమానం అంతా?”

“అదేకాదు, చిట్టిశాస్త్రీ! నువ్వు ప్రత్యేకంగా కూడా నచ్చావు. సావిత్ర త్తకొడుకు లక్ష్మీనారాయణ కూడా నాకు మేనత్తకొడుకే. అయినప్పటికీ అతనంటే నాకంత అభిమానం లేదు.”

“వాడు, సరే, ఒట్టి పోకిరీవెధవ. వాడికంటే నేనంటేనే నీకు ఎక్కువ అభిమానం అని నన్ను సంతోషించమంటావా?”

“నా కదేమీ బోధపడడంలేదు. కాని నువ్వు చాలా మంచివాడవని నాకు తెలుసును. నా వుట్టినరోజుకి ఇది కొని నాకివ్వాలని నీ కెందుకు బుద్ధివుట్టిందీ?...చిట్టిశాస్త్రీ, నిజంగా నువ్వంటే నాకు చాలా అభిమానం. నిజంగా, ఈ

జేబురుమాలు నగిషీఅంతా పూర్తికాగానే నీకిస్తాను. ఏమి?...ఈ పుస్తకం దాచేస్తానులే. భయపడకు.”

## 2

రెండేళ్ల తర్వాత:

“ఈ కుట్టుపనులంటే మీకు చాలా సరదాయేనా!”

“సరదాయేనండీ. కాని చాలాకాలంబట్టి ఏమీ చెయ్యడంలేదు. నిన్ననే మొదలుపెట్టాను. ఏమీతోచక. నాకంత ఓపికలేదండీ. మీరే మీ ఓపికతో ఆడజన్మ ఎత్తారంటే ఇటువంటి కుట్టుపనులూ. నగిషీపనులూ ఎన్నో చేసుకుంటారు.”

“రమారమి రెండుసంవత్సరాలు మనం ఒకేకళాశాలలో ఒకేతరగతిలో ఉన్నాంకదా. ఇంకా మీరు నన్ను ‘మీరూ మీరూ’ అనడం న్యాయమేనా? ‘లక్ష్మీకాంతం’ అంటూ ఉండండీ. ‘లక్ష్మీకాంతం గారూ’ అంటే నాకు నచ్చడంలేదు.”

“నన్ను మీరు ‘మీరూ’ అనడం లేదూ? అలాగే.”

“మీ విషయంలో వేరు. మీరు ఆడవాడు. మర్యాద చెయ్యవలసిన బాధ్యత నాకుంది.”

“స్త్రీపురుషులు సమానులనే నోజులుకదా ఇవి, నాకుమట్టుకు మర్యాదలెందుకు? అదికాక నా పేరుకొక తోకపెట్టి ‘పద్మినిగారూ’ అన్నా ‘పద్మినీదేవి గారూ’ అన్నా వినడానికి చాలా అసహ్యంగా ఉంటుంది. సాధారణంగా

‘పద్మినీ’ అంటే ఆపేరుతో అందంఉంది. ఒప్పుకుంటారా?’

“పేరుతో మాత్రమే కాదు.”

“మీరిలా కొంతెంతవయసు లాడడం నా కీర్తనం లేదు. ఎవరైనా వింటే గొగుండదు. అనేకమంది ఇలా వస్తూపోతూ ఉంటారు. అదికాక ఆ నూలకూర్పున్న పిల్ల మనమాటలన్నీ వింటేందని నా అనుమానం....వద్దు, వెనక్కి వెళ్లి మాడకండి. నెమ్మదిగా మాట్లాడండి.”

“చాకింకా మర్యాదలు చెయ్యడం మాననంటారు?’

“ఈరోజు ఈవిధంగా నడవనియ్యండి.”

“సరేలెండి. ససాయింత్రిం ఇక్కడికి నన్ను రమ్మని మీరు కళాశాలలో చెప్పే ఏదో ప్రత్యేకమైన కారణం ఉందనుకొన్నాను.”

“ఏమీ లేదండీ. చాకేమీ తోచడంలే దిక్కడ.... అదికాక నిన్న రాత్రిబట్టి నా మనస్సు చాలా చికాకుగాఉంది. నిన్న నా మంత్రిం నా గదిలోకిన్న పిల్ల నాతో పోట్లాడింది. చీటికీమాటికీ పోట్లాడుతుందా పిల్ల. కోపంలో నా చీరెబకటి చింపేసింది.”

“నిజంగా?’

“అవును. కాని నేనుమట్టుకు ఊరుకునే రకం కాను లెండి. తన వెట్టెలోంచి క్రొత్తచీరెబకటి పైకిలాగి దాన్ని నేను చింపేసేను. దానితో ఇద్దరం ఏడుస్తూకూర్చున్నాం.... ఎందుకలా మాట్లాడకుండా చూస్తారు? ఇప్పుడిల్లా నవ్వుతూ చెప్తున్నానరా? తర్వాత ఇద్దరం మళ్లీ సేహితురాల్య మయి

పోయాంలెండి. ఆజవాల్లం అందరం చాలా విచిత్రమయిన జంతువులమని ఒప్పుకుంటారా?’

“మీరు అవిడ సెన్న గది వదిలి వేరేగడికి వెళ్లకూడ దండీ?...కొందరి కొందరి స్వభావాలు ఆలాగే ఉంటాయి లెండి. ఆజవాల్లంనే కాదు, మాలో కూడా. క్రిందటి నంచ త్తరం నేనున్నగదిలో ఒకడుండేవాడు. వాడుకూడా...”

“నిన్నరాత్రి ఆగది వదిలెయ్యాలనే అనుకున్నాను. వాని ఇప్పుడింక వదిలకక్కరలేదు....మిమ్మల్ని రమ్మని ఇక్కడి నేను చెప్పకబుద్దు చూడండి? నా దుండ్రపు ఫోటోకా మీతో నే నెందుకుచెప్పాలి. చెప్పండి!”

“ఇలా అరకండి. మీరు నాతో ఎంచుసువుగా ఉంటే నాకంతి సంతోషం... నేనుమీతో ఇంతవరకు చెప్ప లేదు. మాడునాలుగు సంవత్సరాలబట్టి రాక్రింబగల్లు నా ఆలోచనలు సఖిం మిమ్మల్ని గురించే. రాజమహేంద్రవరంలో మీరు చువుకుంటున్నరోజులలో పురుషోత్తం మీమాటలు చెప్తున్నప్పుడు....”

“మా చిట్టిశాస్త్రా?’

“అవునండీ. మేము అందరం ‘పురుషోత్తం’ అనే పిలుస్తూఉండేవాల్లం లెండి ...పురుషోత్తం ఏమిపేమిటో మిమ్మల్ని గురించి చెప్తున్నప్పుడు ఎప్పటికైనా మిమ్మల్ని కలుసుకోవాలనీ మీతో మాట్లాడాలనీ నాకుండే అభిలాష ఇంతాలంతా అని చెప్పనలవి కాదు.”

“నిజంగా?’

“నిజంగా, మీరు పి.కార్లకివెళ్లవోటికి నేనుకూడా వెళ్తుఉండేవాణిని, ఊరికా మిమ్మల్ని చూడడానికే. మీరు సినీమాకికాని నాటకానికాని వెళ్తున్నారని తెలిస్తే నేను కూడా అక్కడ తయారయేవాణిని, మిమ్మల్ని దూరాన్నించి చూసి సంతోషించడానికే.”

“నా కారోజులలో మీరంటూ ఒకరున్నారన్న మాట తెలియదు.”

“మీకు తెలియడానికి అవకాశం ఏదీ? నా అదృష్ట వశాత్తు మనం ఇద్దరం ఒకేకళాశాలలో ఒకేతరగతిలో ఉండడం సంభవించింది. దానికితోడు మీరు చెన్నపట్టణం వచ్చిన కొన్ని నెలలకే మీ తండ్రిగారు నేను రాజమహేంద్ర వరంనుంచి ఇక్కడికి వస్తుంటే మీకు అందజేయమని నా కేవోకొన్ని వస్తువులిచ్చారు. ఆ సమయంలో నా ఆనందానికి మేరలేదు. నేనారోజున ఇక్కడికి ఆ వస్తువులు పట్టుకురా నడం, మీకు కబురుపంపడం, మీరు క్రిందికి దిగిరావడం, ఆ తర్వాత మనకి జరిగిన సుభాషణా నేను ప్రాణంఉండగా మరచిపోలేను.”

“నాకూ బాగా జ్ఞాపకముంది సుమండీ. మీరు వస్తారని నాకు మానాన్న ముందరారోజునే వ్రాశాడు. ఆ సాయంత్రం మీకోసం ఎదురుచూస్తూ ఉన్నాను.”

“నాకోసం కాదు. ఆ వస్తువులకోసం అనండీ.”

“లేదు, మీకోసంకూడా....మీకోసమే.”

“తర్వాత మిమ్మల్ని చూడడానికి నన్ను తరుచుగా మీరు కానివ్వడం మీ దయా నా అదృష్టమూను.”

“మీరు నమ్మతారో నమ్మరో కాని మీరు ప్రతి శనివారం రావడం నాకెంతలవాటయి పోయిందంటే మీ రెప్పుడైనా రాకపోతే నాకేమీతోచదు. ఆ సాయంత్రం అంతా నాకు తలనొప్పిగాఉంటుంది.”

“నిజం చెప్తున్నారా?”

“నిజమేనండీ....అన్నట్టు క్రిందటివారం మీరు నా కిచ్చిన పుస్తకం చదివానుసుమండీ. చాలాబాగుంది.”

“నేను చెప్పేనుకాదండీ. చాలాబాగుంటుంది. మొన్న మొన్నటి వరకూ ఆ గ్రంథకర్త పేరుకూడా నాకు తెలియదు. మధుసూదనరావు, మన తరగతిలోనే ఉన్నాడు చూడండీ...”

“ఎప్పుడూ మీపక్కని కూర్చుంటాడు, అతనేనా?”

“అవునండీ. అతనే. చాలా తెలివైనవాడు. నేనూ అతనూ చాలా స్నేహితులంలెండి. అతను చెప్పేడు ఈ గ్రంథకర్తగురించీ ఈ గ్రంథంగురించీ.”

“చాలా తెలివైనవాడా అండీ అతను?”

“అవునండీ, చాలా తెలివైనవాడు.”

“తరుచుగా మీరు అతనితోనే తిరుగుతూ ఉంటారు కాబోలు.”

మిమ్మల్ని చూడడానికి రాని సాయంత్రాలన్నీ అతని తోనే గడుపుతాను. చాలా చమత్కారంగా మాట్లాడు తాడులెండి.”

“ఊరికే పైనుండి చూసినవాళ్లకి అంత తెలివైన వాడిలా కనబడడే!”

“అవును. చాలామంది అలా అన్నారు. మనిషికి అమితమైన సిగ్గు. బాగా ఎరుగున్నవాళ్ల దగ్గరకాని తెలివి తేటలు తెలియపరస్తూ ప్రవర్తించడు.... ఈవాళ నేను వస్తాంటే వేళాకోళానికి తననికూడా మీదగ్గరకి తీసుకువచ్చి మీతో పరిచయం కలపమన్నాడు.”

“తీసుకు రాలేకపోయారా?”

“తీసుకు రమ్మంటారా? ఈసారి తీసుకువస్తాను లెండి.”

“అన్నట్టు మీరు వెళ్లిపోయే వేళయింది. మీ పుస్తకం తెచ్చి ఇచ్చేస్తాను.”

“వద్దండీ. మీకంత నచ్చిందికనుక మీదగ్గరే ఉంచుకోండి. బహుమానంగా ఇచ్చాననుకోండి. నేను చదివేకే మీకీచ్చానుకాని....”

“బహుమానంగా ఇచ్చేస్తానంటారా? అంతడబ్బు పెట్టి కొనుక్కున్నారు! నాకు చాలా నచ్చిందినుమండి ఆపుస్తకం. మరి దానిని నాకు మీరు బహుమానంగా ఇస్తే మీకు నన్నేమిటిమ్మంటారు?”

“నాకు మీరేమీ ఇవ్వక్కర్లేదండీ. నామీద దయ ఉంచితే చాలు.”

“అలాకాదు. మీరు ఏగ్రంథకర్త అంటే ఎక్కువ అధిలాహు చెప్పండి. నేనొక పుస్తకం కొని మీకిస్తాను.”

“నాకు పుస్తకాలొద్దండీ.”

“మరేమిటిమ్మంటారు....పోనీ, నేనిప్పుడు కుట్టున్న జేబురుమా లిమ్మంటారా?”

“ఆగుడ్డ చాలా బాగుందినుమండీ. ఏమిటండాగుడ్డ?”

“క్రీప్ డిజైన్ అనో క్రేప్ డిజైన్ అనో అంటారండీ. నిన్ననే మొదలుపెట్టేను ఏమీతోచక. ఒకవైపు పూర్తిగా అయింది. మరొకవైపు సఖంకూడా కాలేదు. మిగిలిన రెండువైపులూ నగిషీపని మొదలుపెట్టనే లేదు... ఈ జేబురుమాలు పుచ్చుకుంటారా?”

“మీ ఇష్టం.”

“నా ఇష్టం అనికాదు. కావలిస్తే మరేదైనా కొని ఇస్తాను.”

“ఈ జేబురుమాలే కావాలండీ.”

“అంతత్వరలో అయిపోదునుమండీ. వెంటనే దీనిని నేను పూర్తిచెయ్యలేను. అది కాక ఈ నగిషీపనంతా చాలా చికాకై నపని. నే నిదివరకే అన్నాను, నాకు సామాన్యంగా ఇటువంటిపనులకి తగినంత ఓషికలేదని.

“సావకాశంగా కానివ్వండి. తొందరేమిటి? మీరు జేబురుమాలు కుట్టి నాకిస్తానంటేనే నాకెంతో సంతోషంగా ఉంది. నిజానికి వేరే కుట్టి ఇవ్వనవసరంలేదు.”

“అలా అనకండి. మీరు అంతఖర్చీదైన పుస్తకం కొనుక్కుని నాకిచ్చేసినందుకు నేను కృతజ్ఞత చూపించనక్కరలేదూ?”

“అంత కృతజ్ఞత కేముందండీ? మీరేమి చెయ్యమన్నా చేసేందుకు సంసిద్ధుడనేకా!”

“అయితే వెళ్లిపోతారా?... మళ్ళీ సారి మీరు వచ్చేటప్పుడు మీ స్నేహితుడిని పిలుచుకువస్తారు కాదూ?”

“మధుసూదనరావునా? తప్పకుండా తీసుకువస్తానండీ. శలవు.”

“శలవు.”

### 3

మరొక రెండేళ్ల తర్వాత :

“ఈ వేళ నన్ను ప్రత్యేకంగా రమ్మనికూడా నీ కుట్టు పనే నువ్వు చేస్తూ కూర్చుంటే నిన్ను చూస్తూ ఆనందించమనా నీ ఉద్దేశ్యం, పద్మినీ?”

“లేదు, మధూ. అంత కోపం తెచ్చుకోకు. ఈపని మా నెయ్యిమంటే మా నేస్తాను. రెండేళ్ల బట్టి ఏమీ చెయ్యడం లేదు. నిన్ననే మొదలుపెట్టేను ఏమీ తోచక..... మా నెయ్యినా?”

“అది మా నెయ్యిక్కర్లేదు. ఏమైనా మాట్లాడు.”

“ఏమిటి మాట్లాడమంటావు? నీ చిన్న చిన్న బాధలన్నీ వరుసగా చెప్పి నువ్వు చికాకు పడిపోతున్నావు కాని, నువ్వు కొద్దిరోజులలో సీమ వెళ్లిపోతానని చెప్పినప్పటినుంచీ నేనెంత దుఃఖపడుతున్నానో నువ్వు ఆలోచించడం లేదు.”

“అంత దుఃఖపడవలసిన కారణం ఏమిటి?”

“ఏమీ బోధపరుచుకోలేవు కాదూ నువ్వు?.... నిన్ను మళ్ళీ ఎప్పుడు చూస్తానో, మధూ! తిరిగి వచ్చాక నన్ను చూస్తానో లేదో కూడా.”

“చూడకేం చేస్తాను?”

“ఏమో! అప్పుడు నిన్ను ‘మధూ’ అని పిలిచేందుకు కూడా అర్హత నా కుంటుందో లేదో. మళ్ళీ మధుసూదన రావుగా మారిపోతావేమో నువ్వు. కనబడకుండా మాయ మైపోతావేమో కూడా.”

“తిరిగి వచ్చేసేక మాట అలా ఉండనీ, పద్మినీ. ‘ఆ దేశాలలో నా కార్యం ఎంతవరకు సాధించగలుగుతానా?’ అని బెంగపెట్టుకున్నాను. నాకున్న ఆస్తుంతా ఈ సీమ ప్రయాణంమీదా ఈ సీమ చదువుల మీదా పోస్తున్నాను. నెగ్గకపోతే చావడమే మేలు.”

“అలా అనుకోకు, మధూ. నువ్వు చాలా తెలివైన వాడివి. నీకు తెలియదూ ఆమాట?”

“తెలియకకాదు. ఇయం. అశ్చర్యం..... తీరా వచ్చాక నాకు ఉద్యోగం దొరుకుతుందో దొరకదో అని ఇప్పటినుంచీ బాధ.”

“వాటిగురించి ఇప్పటినుంచీ ఆలోచించకు, మధూ... నీ దూరబంధువు డెవజో సీమలో కలెక్టర్ పరిక్షలో ఉత్తీర్ణుడయ్యాడని చెప్పేవుకాదూ?”

“అవును. కృష్ణశాస్త్రి అని మావాడే.”

“చూడు. అటువంటివాళ్ల సంగతి ఆలోచించుకో.”

“అసలు కృష్ణశాస్త్రి నన్ను సీమకి రమ్మని ప్రోత్సాహించినది. అతని సలహామీదనే బయలుదేరుతున్నాను. ఒక ఏడాది ఇంకా అక్కడకుండా. నా సంగతంతా

అలోపున చక్కబెట్టానన్నాడు.”

“అదాదయేవరకూ ఆయన ఈ దేశం రారన్నమాట.”

“రాడు.”

“నా గానీ ఎంతజీతం ఇస్తారో ఆయనకి?”

“నాలుగువందలలో అయిదువందలలో.”

“అలాగా!”

“మ రేమిటనుకున్నావు?... నా భవిష్యత్తంతా ఏలా ఉంటుందో అని భయంగా ఉంది, ప్లీస్.”

“భయపడకు, మధూ. నీకు మట్టుకు అంత అదృష్టం పట్టదన్నమాటేమిటి?... ఇంతకీ, మధూ, నీ బాధలే ఆలోచించుకుంటున్నావు కాని నామాట నువ్వు తలపెట్టడమే లేదు.”

“నన్నేమిటి చెయ్యమంటావు మరి? నా జీవితం అంతా ఎంత గండరసోభంగా ఉందో చూడు.”

“జ్ఞాపకం ఉందా నువ్వు ఆరు నెలల క్రిందట నా కిచ్చిన మాట?... మరచిపోకూడదు సుమా!”

“సరచిపోను, పద్మినీ. కాని...”

“నిన్ను మొదట చూసినప్పుడే నువ్వంటే నాకెంతో మంచి అభిప్రాయం కలిగింది. నీతో ఎక్కువ పరిచయం సంపాదించాలని నేను పన్నిన పన్నాగాలు ఇన్నీ అన్నీ కావు. ‘నేను చేసే పనులు లోకంలో మర్యాదస్థురాళ్లు చేసే పనులా కావా?’ అని కూడా ఆలోచించుకోకుండా ప్రవర్తించాను. నన్ను మోసపుచ్చడం న్యాయం కాదు.”

“నిన్ను మోసపుచ్చను... కాని, ఈ మాత్రం నువ్వు బాధపరచుకోలేవూ? ఇప్పుడు నా చదువులే నాకు ముఖ్యం. మరే సంగతులూ ముఖ్యం కాదు...”

“నువ్వు నాకు చేసిన వాగ్దానం కూడానా?”

“అది కూడా.”

ఇలా ఎప్పుడో ఒకప్పుడు నాతో అంటావని నే నెప్పుడూ భయపడుతూనే ఉన్నాను.”

“నీమీద నాకు ప్రేమలేక కాదు, పద్మినీ... మరి, నీకు నేనెలా బాధపరచగలను?”

“నువ్వు నన్ను మొదటిసారి చూడడానికి రావడం నీకు జ్ఞాపకం ఉందా?”

“జ్ఞాపకం లేకేమీ?”

“నీ స్నేహితుడితో?”

“అవును. లక్ష్మీకాంతంతో.”

“ఆ రాత్రంతా నేను నిద్రపోలేదు, తెలుసునా? నిన్ను గురించే అలోచిస్తూ ఉన్నాను.”

“నేనూ ఆ రాత్రి చాలా సేపటివరకూ నిద్రపోలేదు... కాని, ఆ రోజుల ప్రశంస ఇప్పుడెందుకు పద్మినీ? అప్పటికీ ఇప్పటికీ యుగాలు జరిగిపోయినట్లు అనిపిస్తుంది నాకు.”

“ఏడాదిపైన పది నెలలు కూడా కాలేదు!... నువ్వు నాతో ఇంత నిర్లక్ష్యంగా మాట్లాడినప్పుడు నాకు ఏడుపు పర్యంతం వస్తుంది... మధూ, ఆ దేశాలలో ఆడవాళ్ళతో స్నేహం చెయ్యనని వాగ్దానం చెయ్యవూ?”

“ముసలివాళ్లైనా కూడానా?”

“ముసలివాళ్లైనా కూడా?”

“సరే వాగ్దానం చేసేను. ఇంకా ఏమిటి వాగ్దానం చెయ్యమంటావు చెప్పి.”

“ఎంత వేళాకోళంగా ఉంది నీ కిదంతా!...మధూ, నువ్వు నన్ను మరచిపోతే నా జీవితంలో సుఖం, ఆనందం చచ్చిపోతుంది. నువ్వు తప్పకుండా నన్ను మరచిపోతావని నాకు తెలుసును.”

“నా జ్ఞాపకశక్తి అంత తృణీకరించవలసినది కాదు...నిన్ను మరచిపోను, పద్మినీ, ఎలా మరచిపోగలను?”

“నన్ను ఓదార్చడానికి అంటున్నమాటలవి. నిజంగా నీకు నేనింక అవసరంలేదు. నీ చదువులూ నీ భవిష్యత్తూ నీకు ఎక్కువముఖ్యం అయిపోయాయి. ఒకానొక కాలంలో నా అవస్థ అంత అన్యాయంగా ఉండేదికాదు. వాటన్నిటి కంటే నేనే ఎక్కువ ముఖ్యంగా ఉండేదానని.”

“ఇప్పుడూ నువ్వే నాకు ఎక్కువ ముఖ్యం, పద్మినీ. కాని ఈ ప్రత్యేకసమయంలో నేను నా స్వంతవిషయాల గురించి బెంగపెట్టుకోడం అసందర్భం అంటావా? ఇప్పుడు కాకపోతే ఎప్పుడు వాటిగురించి ఆలోచించడం?”

“కాని నా మాటే ఆలోచించడం లేదు నువ్వు”

“మూడు వారాలక్రిందట నీ పుట్టినరోజుకి నేను పంపిన పుస్తకం అందిందా?”

“అన్నట్టు దానిమాటే చెప్పడం మరచిపోయాను!

అందింది, మధూ. పుస్తకం చాలా బాగుంది. అప్పుడే రెండు సార్లు చదివేను...ఈ వాళ నువ్వు రాగానే చెప్పాం అనుకుంటూ గూ... మరచిపోయాను. క్షమించు మధూ.”

“చూసేవా మరి! నేను నిన్ను మరచిపోతున్నానో నువ్వు నన్ను మరచిపోతున్నావో తెలుసుకోడానికి ఇదే ఋజువు.”

“నువ్వు నీ మాటలకోరణిలో పజేసరికి వింటూ నామాట మరచిపోయాను...అవును, నాదే తప్పి.”

“ఎప్పటికీ నిన్ను పూర్తిగా మరచిపోలేనని ఇప్పుడై నా ఒప్పుకుంటావా?”

“పూర్తిగా మరచిపోవులే...ఇదే మొదటిసారి నా పుట్టినరోజుకి నువ్వు బహుమానం ఇవ్వడం, ఇదే ఆఖరిసారి మూడూ అనుకుంటాను. అంతేనా?”

“ఓపికపట్టి చూడు. ఇప్పటినుంచీ ఆశలూ అనుమానాలూ ఎందుకు?”

“ఎంత అడిగినా నీ పుట్టినరోజు ఏదో నువ్వు నాకు చెప్పలేదు, మధూ.”

“ఎందుకూ?”

“నాకుమట్టుకు ఆ రోజున నీ కేదైనా ఇవ్వాలని ఉండదూ?”

“నేను నీకిచ్చేను కనుక నువ్వుకూడా నాకివ్వాలా?”

“అంతేకాదు కారణం...నీ పుట్టిన రోజు ఏదో చెప్పి.”

“చెప్పను.”

“ఈ చిన్న చిన్న విషయాలలో చాలా క్రూరత్వం చూపిస్తావు నువ్వు... చెప్ప.”

“అసలు సంగతి, నాకే తెలియదు, పద్మినీ. మారుమూలని పల్లెటూరులో పుట్టేను. అక్కడ వాళ్ళకి తిథులు తెలుసును కాని తేదీలు తెలియవు. నేనుకూడా అంత పట్టుదలగా తెలుసుకుందామని ప్రయత్నం చెయ్యలేదు. తప్పరోజు ఏదైనా చెప్పమంటే చెప్పగలను... పుట్టేము చాలదూ? ఏరోజో కూడా ఎందుకు జ్ఞాపకం ఉంచుకోడం?”

“పోనీ, అటువంటి కారణం లేకుండానే నీకేదైనా బహుమానం ఇస్తాను. నీకేమి కావాలో చెప్ప.”

“సరే, నువ్వు కుట్టున్న జేబురుమాలు కావాలి. నగిషీలన్నీ చేసేక, కుట్టడం పూర్తయ్యాక నాకియ్యి.”

“ఇది నీకు నచ్చిందా?”

“గుడ్డ చాలా బాగుంది. ఏమిటి దానిపేరు?”

“క్రీప్ డి చైన్ అనో క్రీప్ డి మైన్ అనో అంటారు. నిన్ననే మల్లీ మొదలుపెట్టేను, ఏమీ తోచక. రెండు వైపులు పూర్తిగా అయ్యాయి. మూడవవైపు నగిషీ సఖం కూడా కాలేదు. ఇంకా ఆఖరివైపు పని మొదలుపెట్టాలి... నిడంగా ఈ జేబురుమాలే కావాలంటావా?”

“నువ్వు మరొకనికోసం కుట్టుంటే తప్ప.”

“ఎవరికీ కాదు. మొదలుపెట్టినప్పుడు నువ్వు పుచ్చుకుంటావేమో చూద్దామన్న ఆశతోనే మొదలుపెట్టేను...”

వెంటనే దీనిని పూర్తిచేస్తానని మాటివ్వలేను నుమా. ఈ నగిషీపనంతా చాలా చికాకె నపని. నాకు సామాన్యంగా ఇటువంటి పనులకి తగినంత ఓపికకూడా లేదు.”

“పోనీ, నేను నీమకి బయలుదేరే లోపుగా తయారవుతుండంటావా?”

“మూడొంతులు తయారవుతుంది. లేకపోతే, నువ్వు అక్కడికి వెళ్లక పంపిస్తాను... నీమలో ఉన్నంతకాలం ఈ జేబురుమాలు ఎప్పుడూ నీకోటుపై జేబులో పెట్టుకు తిరుగుతానని నాకు వాగ్దానం చెయ్యి. మఘా.”

“మరి దాన్ని చాకలివాడికి వేసిన రోజులలోనో?”

“నేనంటే నీకు పరమ వేళాకోళం కదా!”

“లేదు, పద్మినీ. ఎప్పుడూ పెట్టుకుంటాను... అసలు నువ్వు పంపించడం అంటూ ఉంటే! నా కిస్తాననడమే చాలు, పంపించినా పంపించకపోయినా!”

“పంపకేం చేస్తాను?... వెళ్తావా అయితే?”

“వెళ్తాను. మళ్లీ ఒకసారి నీమకి బయలుదేరేముందు వస్తాను.”

#### 4

మరొక రెండేళ్ల తర్వాత :

“ఓహో, పెళ్లి కూతురుగాడు ఈమూల కూర్చుని ఏదో కుట్టుకుంటున్నారా?”

“వెళ్ళుపోయి వారంరోజు లయినాకూడా ఇంకా పెళ్లి కూతురు నేనా?”

“నిన్ను ఏమని పిలవాలో నా కింకా తెలియడంలేదు. ఈ దేశంలో పెళ్లాలని పిలవడం గొప్ప చిక్కు. ‘పద్మిణీ’ అని పిలుస్తారు అంటే అందరూ నిన్ను ఆపేరు పెట్టే పిలుస్తారు. నా ప్రత్యేకభావాలకి ఆపేరు పనికిరాదు. పాశ్చాత్య పద్ధతులు అవలంబించి ‘ప్రేయసీ’ అనికాని ‘ప్రియూరాలా’ అనికాని పిలవాలంటే నా సిగ్గుమాట అటుండగా అటువంటి పలుకరింపులు వింటే కొందరికి పొట్ట బద్దలద్యోటట్టు ఏడుపు రావచ్చును! ఏమంటావు?”

“ఈ నవ్వులూ ఈ ఏడుపులూ ఎందుకు తెచ్చిపెట్టుకోడం? మా నెయ్యిండి.”

“నన్ను ‘మీరూ’ అనికాని వేరేవిధంగా పిలువనంటావు?”

“ఏమని పిలువమంటారో చెప్పండి.”

“‘నువ్వు’ అని పలుకరిస్తే తప్పేమిటి?”

“నాకు తెలియదు.”

“మిగిలిన వాళ్లున్నప్పుడు ‘మీరూ, మీరూ’ అని అంటే అన్నావుకాని, మనం ఇద్దరమే ఉన్నప్పుడైనా మరొకలా పిలువకూడదూ?”

“ఒకప్పుడు ఒకలా పిలిచి మరొకప్పుడు మరొకలా పిలువడం నాకు చేతకాదు. కొంపతీసి పొరపాటున మనిద్దరమే ఉన్నప్పుడు ‘మీరూ’ అని పిలిచి మిగిలినవాళ్లున్నప్పుడు మరొకలా పిలుస్తానేమో!”

“అలా అయినా ఫరవాలేదు...నిజంగా, చూడు.

పిలిస్తే ‘కృష్ణా’ అని పిలువవచ్చును. లేకపోతే ‘శాస్త్రీ’ అని పిలువవచ్చును. సులభంగా ఉచ్చరింపదగినవి రెండు చిన్నపేర్లు నాకున్నాగూడా వాటిని నువ్వు ఉపయోగించకుండా ఉండడం మంచిపని కాదు.”

“మీరు పట్టుకున్న ఉత్తరం ఎవరి దగ్గరనుంచి?... లేకపోతే నేను అడుగకూడదా?”

“నీకు చూపించాలనే తీసుకవచ్చాను. నాకు మధుసూదనరావని ఒక దూరబంధువు ఉన్నాడు. ఇప్పుడు నీమలో ఉన్నాడు. పాపం, ఈమధ్యనే అతని పరీక్ష పోయింది. కొన్నివారాల క్రిందట అతనికి మనపెళ్లిని గురించి వ్రాశాను. దానికి జవాబిది....కళాశాలలో ఉండగా నిన్ను ఎరుగుదునని వ్రాస్తాడేమిటి?”

“ఏదీ, ఇలా ఇవ్వండి....ఆయన పేరు?”

“మధుసూదనరావు.”

“మధుసూదనరావా?...అవునవును, పట్టపరీక్షకి చదువుతున్నప్పుడు నా తరగతిలోనే ఉండేవాడు.”

“పాపం, చాలా కష్టాలలో ఉన్నాడిప్పుడు. ఇంకా నీమలోఉండి చదివేందుకు నన్ను సహాయం చేసిపెట్టమంటాడు. నే నేమీ చెయ్యలేను.”

“ఆ రోజులలో చాలా తెలివైనవాడని పేరు సంపాదించాడాయన.”

“తెలివైనవాడే, అయితే నేమీ?...అక్కడికి వెళ్లక చదువులుకూడా కొంత సన్నగిల్లాయనే నా అను

మానం. రాత్రింబొగళ్లు చదివితేకాని ఏమీ రాదు. నేనీ ఉద్యోగంలో ఇప్పుడున్నానూ అంటే, ఎంత కష్టపడితే నాకు లభించింది. అది గ్రహించడం చాలామంది.”

“ఆయన ధనవ్యయం, చదువులూ, అన్నీ వృథా అన్నమాటే?”

“వృథాయే.”

“పాపం.”

“రేపురాత్రికి నా స్నేహితుడు సంజీవరావు మనిద్దరినీ భోజనానికి పిలిచాడు. ఇంకా ఎవరెవరినో కూడా పిలుస్తున్నానని చెప్పేడు. అతనిభార్య నీతో వచ్చి చెప్పిందా?”

“చెప్పింది.”

“ఆవిడ నీకెలా వచ్చింది?”

“నాకు నచ్చలేదు సుమండీ!”

“ఏమీ?”

“ఆవిడ ఊకులు చూస్తే నాకు అసహ్యం. ఏమిటో తిప్పుకుంటూ నడుస్తుంది, వికారంగా మాట్లాడుతుంది. లోకం అంతా తనకేసే చూస్తోందన్నట్టూ, లోకం అంతా తనకేసే చూడాలన్నట్టూ ప్రవర్తిస్తుంది. నాకు నచ్చదామనిషి.”

“నీకింకా ఎవరెవరిదగ్గర ఎలా ఉండాలో తెలియదు కాని, తెలిసేక ఆవిడని చూసి చాలా ఆనందిస్తావు. చాలా మంచిదావిడ. క్షాన్నిరోజులు పోయాక నువ్వే కనిపెట్టావు. ఊరికా సిగ్గుపడిపోయి అందరివెనకా గోడకి జార్లబడి నుం

చుంటే ఏమిలాభం? అందరితోనూ కలసిమెలసి తిరిగి ఎవరితో ఎలా మాట్లాడాలో అలా మాట్లాడుతూ ఉండాలి. నువ్వింకా నేర్చుకోవా లీ పద్ధతులన్నీ.”

“నా కేమీ అక్కరలే దా పద్ధతులు.”

‘అక్కరలేదంటే ఎలాగ? ఆవిడతో స్నేహంచేసి ఈ విషయాలన్నిటిలోనూ తరిఫీజవుతావేమో నని ఆశపడుతున్నాను నేను.’

“నేనేమీ ఆవిడదగ్గర నేర్చుకోదలచుకోలేదు.”

“నేర్చుకోకపోతే ఏలులేదు. ఊరికా చదువుకున్న దానవై ఉన్నంతమాత్రాన చాలదు. ఈ చిన్న చమత్కారచేష్టలలోనే మనిషి రాణించడం రాణించకపోడం బయలుపడుతుంది. తంటాలుపడి శ్రద్ధగా నేర్చుకుంటేనే కాని ఈ చేష్టలు పట్టుబడవు. రానురాను వాటి ఉపయోగం నువ్వే గ్రహిస్తావు.”

“ఉన్నదానిని ఉన్నట్టుగా నచ్చకపోయాక....”

“నువ్వు నచ్చలేదని కాదు.”

“మరి, మీరంటున్న మాటలన్నిటికీ అర్థం ఏమిటి? నాకంటే ఆవిడ మీకు ఎక్కువ నచ్చిందన్న మాట కాదా?”

“అదేమన్న మాట! ఆవిడదగ్గర నువ్వు తరిఫీజయ్యాక ఆవిడ తలదన్ని నువ్వే పైకొస్తావు.... రేపు భోజనానికి వెళ్ళేటప్పుడు మంచి రంగుపట్టుచీరె కట్టుకో. చాలా ఊకుగా తయారవాలి నువ్వు.”

“ఏ రంగులు మంచివో ఏ చీరెలు మంచివో నాకు తెలియదు. నా పెట్టె తీసి మీ గే స్థిరపరచండి.”

“నీకు చీరెకూడా నన్నే కట్టమంటావు కాబోలు!”

“పెంకితనం!...అవును మరి, అందంగా చీరె కట్టుకోడం నాకు తెలియదని నిశ్చయించుకు అదిగూడా మీరే కట్టానంటే, దానికే నేను ఒప్పుకొన వలసినదేకా?”

“నువ్వు కుట్టున్న దేమిటి?”

“కనబడడం లేదూ? జేబురుమాలు.”

“నాకే కాదూ?”

“కాదంటేనో?”

“కాకుండా ఎలా ఉంటుంది? ఏమిటా గుడ్డ? తమాషాగా ఉంది.”

“క్రీప్ డి చైన్ అనో క్రేప్ డి షైన్ అనో అంటా రూ, అదీ.”

“ఏమీ, ఆపేరు క్రీప్ డి షైన్ కాగూడదా? క్రేప్ డి చైన్ కాగూడదా?”

“ఏమో ఆ దేశాలన్నీ తిరిగి వచ్చినవారు మీకే తెలియాలి.”

“నాకూ తెలియదులే!...నీకే కుట్టుపనులన్నా నగిషీ పనులన్నా చాలా సరదాయేనా?”

“సరదాయే, ఈ మధ్య చాలారోజులబట్టి ఏమీ చెయ్యడంలేదు కాని...”

“అవును మరి, ఈ మధ్యని నీకు వేళెక్కడుంది?”

“ఛీ, ఊరుకోండి...నిన్ననే మొదలుపెట్టేను. ఏమీ తోచక.”

“ఈ నగిషీపనంతా ఇంత పట్టుపట్టి చేసేందుకు నీకు ఓపికకూడా ఉందీ?”

“నిజానికి ఓపిక లేదు. చాలా చికాకైన పనిది. కొందరు ఒకపని తలపెడితే అది ముగించేవరకూ నిద్రపోరు. నే నారకం కాదు. జరిగినంతవరకూ జరగనివ్వమని బద్ధకిస్తూ ఉంటాను. ఒకపని మొదలుపెట్టేక పూర్తిచెయ్యకుండా ఏళ్ళతరబడి ఊరుకుంటాను.”

“అలాఉంటే వీలులేదు మరి. ఏదీ, చూడనియ్యి ఎంతవరకూ అయిందో.”

“మూడువైపులు పూర్తిగా అయాయి. నాల్గవవైపు నగిషీ రమారమి సఖం పూర్తి అయింది.”

“ఎప్పుడు మొదలుపెట్టే విడి?”

“నిన్ననే...అంటే, ఆమధ్యని కాస్త పనిచేసి అలా పెట్టెలోపడేసి ఊరుకున్నాను. నిన్ననే మళ్లీ పైకితీసేను.”

“అలా చెప్పి! అందుకే గుడ్డ మాసిపోయినట్టుగా ఉంది.”

“అది మాయడంకాదు. గుడ్డ రంగే అంత.”

“ఎప్పటికీ పూర్తిచేస్తా విడి?”

“ఎప్పటికైతే మీ కెందుకు? మీకే కుట్టిపెట్టున్నానని మీకంత ధైర్యం ఏమిటి?”

“నాకు కాకపోతే మరెవరి కంటావు?”

“నా కోసమే కాకూడదూ?”

“నీకు ఇలాంటి జేబురుమా లెందుకూ?... ఆమాట లన్నీ మాను. నే నడగగానే నాకోసమే అని వెంటనే అంటే ఎంత అందంగా ఉండునో ఆలోచించు.”

“మీకేనండీ. మీకు కాకపోతే మరెవరికి? ఇంత సేపూ వేళాకోళంగా మాట్లాడుతున్నాను. అంత తెలివైన వారు, ఆమాత్రం భోధపరచుకో లేకపోతే ఎలాగ?... అయితే దీనిని మీకు నేను బహుమానంగా ఇస్తే నాకు మీరేమి బహుమానం ఇస్తారు?”

“నీకు నేను మొగుడినవడమే బహుమానం. వేరే బహుమానా లెందుకు?... రేపు సాయంత్రానికి నువ్వు నగిషీపనంతా పూర్తి చేసేయ్యాలి. సంజీవరావు ఇంటికి మనం భోజనానికి వెళ్లినప్పుడు ఆ రుమాలు నా జేబులో ఉండాలి... జేబురుమాలుకి ఒకమూలని నా పేరుగూడా నగి షీలో వేస్తే బాగుంటుందేమో. తగినంత వేళ లేదంటావా? పోనీ, ఆపని తర్వాత చెయ్యవచ్చునులే.”

“రేపురాత్రి మీతో నాకు రావాలని లేదండీ.”

“మళ్లీ మొదలుపెట్టకు. రేపు నువ్వు రాకతప్పదు. ఆ జేబురుమాలు గురించి బద్ధకించకు సుమా. తప్పకుండా తయారుగా ఉండాలి... రేపురాత్రి వాళ్లందరిమధ్యా దానిని పైకితీసి చూపించి, ఈ నగిషీపనంతా ప్రత్యేకంగా నాకోసం నువ్వు కట్టపడి చేసేవని వాళ్లందరితోటి చెప్పాద్దు మరి!... ఏమంటావు?”

## స్వేచ్ఛ

—o—o—o—

నాలుగైదు నెలలక్రిందట ఒకనాడు రాత్రి నా స్నేహితుడు శ్రీనివాసరావు ఎంతో హడావిడిగా వచ్చాడు నా గదికి. “సితో చాలా అవసరంగా మాట్లాడాలి, రామం” అన్నాడు.

నా బల్లమీద కచ్చేరి కాగితాల కట్టలు మూడంతస్తుల మేడలాగ పడున్నాయి. అప్పుడే పైకట్ట తీసి విప్పబోతున్నాను. ఈరాత్రి కూర్చుని ఈ కాగితాలన్నీ చక్కబెట్టుకోకపోతే నా గుమాస్తా ఉద్యోగం కాస్తా ఊచుతుందేమో అన్నంత దురదననలో ఉన్నాను. ‘అన్నీ బకాయిలే’ అంటూ, నా పైఉద్యోగి నన్ను ముప్పుతిప్పలూ పెట్టున్నాడు. ఇటువంటి సమయంలో పొద్దున్న మా మామగారి దగ్గరనుంచి తన కూతురికి పదహారేళ్లు నిండిపోయాయనీ, ఇంకా నేను పెళ్లాన్ని కాపురానికి తెచ్చుకోకపోవడం అంత తెలివైన పని కాదనీ ఒక చిన్న ఉత్తరం! పొగలంతా కచ్చేరిలో ఆ ఉత్తరం గురించే ఆలోచిస్తూ కూర్చున్నాను. సరే, రాత్రి కచ్చేరిపని చేసుకుందా మనుకునేసరికి శ్రీనివాసరావు సిద్ధం.

“ఏమిటి, శీనూ?”

“రామం, చాలా చెప్పాలి... తొందరపనా ఇదంతా?”